



IL-KUMMISSJONI
EWROPEA

Brussell, 16.10.2014
COM(2014) 645 final

2014/0298 (NLE)

Proposta għal

DEĊIŻJONI TAL-KUNSILL

dwar il-kontribuzzjonijiet finanzjarji li ghandhom jithallsu minn Stati Membri għall-finanzjament tal-Fond Ewropew għall-Iżvilupp, inkluż il-limitu għall-2016, l-ammont għall-2015 u l-ewwel rata ta' pagament għall-2015.

MEMORANDUM TA' SPJEGAZZJONI

Il-Ftehim Intern u r-Regolament tal-Kunsill (KE) Nru 215/2008 dwar ir-Regolament Finanzjarju applikabbli għall-10 Fond Ewropew għall-Iżvilupp (minn hawn' il quddiem imsejjah "ir-Regolament Finanzjarju tal-10 FEŻ") jipprevedu proċedura ta' sejhiet għal kontribuzzjonijiet li għandhom jithallsu mill-Istati Membri għall-finanzjament tal-FEŻ. Skont l-Artikolu 57(3) tar-Regolament Finanzjarju tal-10 FEŻ, din il-proposta tkopri:

- Il-limitu massimu tal-kontribuzzjonijiet mill-Istati Membri għall-2016;
- L-ammont annwali tal-kontribuzzjonijiet għall-2015;
- L-ammont tal-ewwel pagament tal-kontribuzzjonijiet għall-2015.

Skont l-Artikolu 57(7) tar-Regolament Finanzjarju tal-10 FEŻ, l-ammont ġestit mill-Kummissjoni u l-ammont ġestit mill-BEI huma speċifikati separatament.

Skont l-Artikolu 145 tar-Regolament Finanzjarju tal-10 FEŻ, il-BEI bagħat lill-Kummissjoni l-estimi aġġornati tiegħu ta' impenji u hlasijiet skont l-istrumenti li jimmanigga.

Skont l-Artikolu 58(2) tar-Regolament Finanzjarju, is-sejhiet għall-kontribuzzjonijiet l-ewwel għandhom jużaw l-ammonti disponibbli minn FEŻ preċedenti, wiehed wara l-iehor. Għalhekk, is-sejhiet għal kontribuzzjonijiet f'din il-proposta jikkonċernaw ammonti skont l-10 FEŻ kemm għall-BEI (l-ewwel sejha skont l-10 FEŻ) u l-Kummissjoni.

Skont l-Artikolu 57(3) tar-Regolament Finanzjarju tal-10 FEŻ, il-Kunsill irid jiddeċiedi dwar din il-proposta mhux aktar tard mill-15 ta' Novembru 2014 u l-Istati Membri jridu jhallsu l-ewwel pagament mhux aktar tard mill-21 ta' Jannar 2015.

L-Artikolu 60(1) tar-Regolament Finanzjarju tal-10 FEŻ jistipula li Stat Membru li jonqos milli jhallas il-hlas parzjali tal-kontribuzzjoni dovuta sal-iskadenza jkun mitlub iħallas l-imghax fuq l-ammont mhux imħallas; l-arrangamenti għall-hlas tal-imghax huma speċifikati fl-istess Artikolu.

Proposta għal

DEĊIŻJONI TAL-KUNSILL

dwar il-kontribuzzjonijiet finanzjarji li għandhom jithallsu minn Stati Membri għall-finanzjament tal-Fond Ewropew għall-Iżvilupp, inkluż il-limitu għall-2016, l-ammont għall-2015 u l-ewwel rata ta' pagament għall-2015.

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri, li ltaqgħu fi ħdan il-Kunsill, dwar il-finanzjament tal-ġajjnuna Komunitarja skont il-qafas finanzjarju pluriennali għall-perjodu bejn l-2008 u l-2013 skont il-Ftehim ta' Shubija AKP-KE u dwar l-allokazzjoni tal-ġajjnuna finanzjarja għall-Pajjiżi u għat-Territorji extra-Ewropej li għalihom tapplika r-Raba' Parti tat-Trattat tal-KE¹, ("il-Ftehim Intern") u b'mod partikolari l-Artikolu 7 tagħha,

Wara li kkunsidra r-Regolament tal-Kunsill (KE) Nru 215/2008 tat-18 ta' Frar 2008 dwar ir-Regolament Finanzjarju applikabbli għall-10 Fond Ewropew għall-Iżvilupp (minn hawn 'il quddiem imsejjaħ "ir-Regolament Finanzjarju tal-10 FEŻ")² kif emendat l-aħħar fil-11 ta' April 2011³, u b'mod partikolari l-Artikolu 57(5) tiegħu,

Wara li kkunsidra il-proposta mill-Kummissjoni Ewropea,

Billi:

- (1) Skont il-proċedura stipulata fl-Artikoli 57 sa 61 tar-Regolament Finanzjarju tal-10 FEŻ, il-Kummissjoni qed tippreżenta proposta sal-15 ta' Ottubru fejn tispeċifika (a) l-limiti tal-ammont annwali tal-kontribuzzjoni tal-Istati Membri għall-2016, (b) l-ammont tal-kontribuzzjoni għall-2015, u (c) l-ammont tal-ewwel rata ta' pagament tal-kontribuzzjoni għall-2015.
- (2) Skont l-ewwel paragrafu tal-Artikolu 145 tar-Regolament Finanzjarju tal-10 FEŻ, il-Bank Ewropew tal-Investiment bagħat lill-Kummissjoni l-estimi aġġornati tiegħu tal-impenji u tal-pagamenti taħt l-istrumenti li jimmanigga.
- (3) L-Artikolu 58(2) tar-Regolament Finanzjarju tal-10 Fond Ewropew għall-Iżvilupp (minn hawn 'il quddiem imsejjaħ "il-FEŻ") jistipula li s-sejthiet għal kontribuzzjonijiet l-ewwel jużaw l-ammonti pprovduti għall-FEŻ ta' qabel. Għaldaqstant, għandha ssir sejha għall-fondi taħt l-10 FEŻ.
- (4) Fis-7 ta' Novembru 2013, wara proposta magħmula mill-Kummissjoni, il-Kunsill adotta deċiżjoni li tiffissa EUR 3 300 000 000 bħala sehem il-Kummissjoni u EUR 300 000 000 bħala sehem il-BEI mill-ammont annwali tal-kontribuzzjonijiet tal-Istati Membri għall-FEŻ għall-2015⁴.

¹ GU L 247, 9.9.2006, p. 32.

² GU L 78, 19.3.2008, p. 1.

³ GU L 102, 16/04/2011, p. 1.

⁴ Dok. 15699/13

ADOTTA DIN ID-DEĊIŻJONI:

Artikolu 1

Il-limitu massimu tal-ammont annwali tal-kontribuzzjonijiet tal-FEŻ tal-Istati Membri għal-2016 qed jiġi stabbilit fl-ammont ta' EUR 3 350 000 000 fir-rigward tal-Kummissjoni, u ta' EUR 250 000 000 fir-rigward tal-Bank Ewropew tal-Investment.

Artikolu 2

L-ammont annwali tal-kontribuzzjonijiet tal-FEŻ tal-Istati Membri għas-sena 2015 għandu jibqa' l-istess u jammonta għal EUR 3° 600° 000° 000. Għandu jinqasam f'EUR 3 400 000 000 għall-Kummissjoni, u EUR 200 000 000 għall-Bank Ewropew tal-Investment.

Artikolu 3

Il-kontribuzzjonijiet individwali għall-FEŻ li jridu jithallsu mill-Istati Membri lill-Kummissjoni u lill-BEI bħala l-ewwel pagament għall-2015 huma stabbiliti fit-tabella fl-Anness.

Artikolu 4

Din id-Deċiżjoni hija indirizzata lill-Istati Membri.

Magħmul fi Brussell,

Għall-Kunsill

Il-President